

مزدور کی جان خطرہ میں سیفٹی پر یونائیٹڈ ورکرز فیڈریشن کا ہنگامی اقدامات کا مطالبہ

اسلام آباد (لیبر نیوز ویب) یسک (ورلڈ سیفٹی فار سیفٹی اینڈ ہیلتھ ایٹ ورک) موقع پر پاکستان یونائیٹڈ ورکرز فیڈریشن کے جنرل سیکریٹری سعد محمد نے ملک میں کام کے غیر محفوظ حالات پر گہری تشویش کا اظہار کیا ہے

انہوں نے واضح کیا کہ آئی ایل او کے مطابق ہر سال دنیا بھر میں 29 لاکھ سے زائد مزدور کام کے دوران جا بحق ہو جاتے ہیں، جن میں سے نصف کا تعلق ایشیا سے ہے

سعد محمد نے ملکپور اور شیخو شوگر مل جیسے حالیہ المناک واقعات کا حوالہ دیتے ہوئے کہا کہ یہ حادثات انتظامی غفلت اور حفاظتی قوانین پر عملدرآمد نہ ہونے کا شاخسانہ ہیں

فیڈریشن نے حکومت سے مطالبہ کیا ہے کہ او ایس ایچ قوانین کا سختی سے نفاذ یقینی بنایا جائے اور شدید گرمی جیسے بڑھتے ہوئے خطرات سے بچاؤ کے لیے اقدامات کیے جائیں۔ انہوں نے زور دیا کہ مزدور کا تحفظ کوئی مراعات نہیں بلکہ بنیادی انسانی حق ہے۔